

ଶ୍ରୀମତୀ

பாவினில் புதுமை செய்யவல்ல பாவலரை அழைக்கின் ரேம். செய்யுட் களத்தில் சேர்ந்து பணியாற்றுங்கள். புதியன் படைத்து ‘நோக்’ கிற்கு அளியுங்கள். ஈழத்தில் புதியதொரு பாமரபைப் பரிசோதனை முறையில் ஏற்றி அமைத்து நிறுவ எல் லோரும் முயல்வோம். கூறும் பொருள் என்னவாய்மையினும் பாநலத்தைப் பெருநலமாகக் கொண்டு உழைக்கும் ஓர் அணியினர் நம்மிடை தோன்ற வேண்டும். தோன்றின் எடுத்த பொருள் இன்னும் நலம் பெறுமல்லவா?

நோக்கு இதழை ஈழப் பாவலர் “சொற்பணி” யாக அமைப்பது எம் நோக்கம். இத்தொண்டிற்கு உங்களின் அடுத்த சொற்பணியை நல்குங்கள்.

## செய்யுட்களம்

149/3 காலி வீதி.

கொழும்பு-4.

செய்யுட்கள் தத்துக்காக 129, செடிட்டித்தெறுவில் வசிக்கும் ஆதி, கறுப்பையா அவர்களால், ஆனந்தா அச்சுக்கம் 82/3. ஆட்டுப்படித் தெரு, கொழும்பு-13ல் அச்சிடப்பெற்று வெளியிடப்பட்டது.

# கிழம்பு

“நிதிப் பொருள்களை விடுவதற்கு விரும்புவதை போர்க்குவதுகளே பாரினிலே மனத்தை விரப்பாமல் படித்துவதால் ‘பாக்ஷ’ பேசி வந்திருப்பதை விடுவதற்கு விரும்புவதை விடுவதற்கு விரும்புகிறேன். போக்குவரத்து விரும்புவதை விடுவதற்கு விரும்புகிறேன்.”

**புதுமை யா ஏ** புதுமையாரம் கடத்திப்பாற்றின்  
வாழ்வதையெல்லாம் கல்லூரியிலே வருகைமிடுவதும் கடத்துகின்ற வதங்கும் மக்கள்  
கூட்டுறவுக் கேட்காது கொள்ளுவதற்குப் போகாது கொள்வது கடத்துத்  
நிகழ்வதற்கு வீணாயாசத் தின்வாழ்வு கடத்திவிடுகிறேன்!

கன்னிபெற வாதியறி குவி சுதாக்ளம் த  
கேள்வித்துக் கிடைத்தாத்தார், வாசன் காக்நதம் கொடிகொடி

வினாக்கள் | 1970

ஏதிக்கு வரவியோம் என்னிடுங்கள் பலமாய்  
போகாது வெறியிருக்காது என்ன ஏழு இனி ஒரே பொதுத்தில்  
போகாது, மலித்துக்கொடு சூரியன் தீவிரமாக நிறைவேசு எ.

**செய்யடகள வெளியீடு**  
 எனது சுற்றுப்பில் மிகுந்ததான் அழுதி ஏற்படுவதை  
 ஒரு முடிவாக அறியாத தவணைபோல் பார்வை நிலை நிறுவுதல்  
 என்கின்ற நம்பயிலில் தாழ்விடம் வகு கூறப்பட்டிருக்கிறது.  
 அதனால் அதனால் அதே நிலையில் நிறுவுதல் நிறுவுதல் விடும்.

# செய்யுட்களத்தின் புதுமைப் பாடு

## இதழ் அவை

அப்துல் காதர் லெப்பை, இ. அம்பிகையான் ஏ. இக்பால், வி. கி. இராஜதுரை, வி. எம். இஸ்மாயில், எஸ். ஏரம்பழுர்த்தி, சு. கணபதிப் பிள்ளை, கே. கணேஷ், செ. கதிர்காமநாதன், சி. கனககுருயட்டி, சி. சூமரன், வே. குமாரசாமி, மு. சடாட்சரன், பா. சத்தியசிலன், க. இசரவனமுத்து, சரவண சிதம்பரநாதன், தி. சிவசாமி, இ. சிவானந்தன், மு. க. குரியன், சில்லையூர் செல்வராசன், சபா ஜெயராசா, செ. து. தெட்சணமுர்த்தி, நீலாவணன், எம். ஏ. நுஃமான், சக்தி பாலையா, அ. வி. மயில் வாகனன், மஹாகவி, எம். ஏ. டி. லெப்பை, ஆ. லோகேஸ்வரன், சி. விநாகித்தம்பி, என். வீரமணி ஐயர், செ. வேலாயுதபிள்ளை.

தொகுப்பாளர் :

இ. இரத்தினம்

—

இ. முருகையன்

தனிப்பிரதி: விலை ரூபா. 1-25.

# நோக்கு

சிற்றினர்

1970.

**நோக்கு** என்ற புதுமைப்பாட்டை மீண்டும் தொடங்கி நடத்துவதற்கு முன்வந்துள்ளோம் சென்ற கால அனுபவப் படிப்பினை கள் சரியான நெறியிற் செல்வதில் நமக்குத் துணை நிற்கும்.

கவிதை என்பது ஒரு சிலரின் ஈடுபாட்டுக்கு மட்டுமே உரியது என்று பலர் நினைக்கிறார்கள். அவ்வாறு நினைப்பதற்கு இடமளிப்பது எமது இன்றைய பண்பாட்டுச் சூழ்நிலை. இந்தச் சூழ்நிலை மாறல் வேண்டும். பாவைப் படைப்பதும், பாவை நயப் பதும் பரந்துபட்டதொரு செயற்பாடாக விரிதல் ஒரு சமுதாயத் தின் மனத்துக்கு இன்றியமையாதது; மனத்தின்-சால் பின்-எடுத்துக்காட்டும் அதுதான்.



இன்று நம்மிடையே பல்வேறுபட்ட கவிஞர்களைப் பார்க்கின்றோம்.

எழுத்துத் தொடங்கி, முயன்று முன்னேறிக் கொண்டிருக்கும் கவிஞர் ஒரு வகை.

அவ்வாறு முன்னேறி, ஒரு குறிப்பிட்ட தரத்தினை எய்தி விட்டோம் என்ற திருப்தியோடு இடையிடையே கவிதைகளை எழுதியும், வெளியிட்டும் வருவோர் மற்றொரு வகையினர்.

சமம், தமிழகம், உலகம் என விரிந்து செல்லும் நோக்கு விசாலத்துடன், கவிதைக் கலையின் எல்லைகளைத் தொட்டு அப்பாற் செல்ல முனையும் கலைமுகத்து முனைவர்கள் வேறும் சிலர்.

இவ்வாறு சுகலரையும் அரவணைத்து, முன்செல்லும் நோக்கமுடையது நமது பாடு, இவ்விதமில் வந்துள்ள பாக்களைப் படிப்பவர்கள் இவ்வுண்மையை நன்கு உணர்வர்.

— முருகையன்.

Published by

SEYYUD KALAM

149/3, Galle Road, Colombo-4.

# வரழ்க்கை யாத்திரை

தேனுறு பாயுந் தேவருலகென்றேத்தி

நானுச்சிறப்பும் நவின் ரூரைத்து  
சேஞ்சிராயன் பாத தூளிபதிந்து

தானுத்தமிழிசைக்குங் கோவைதனில்,  
ஆனவென் ரெமுத்தறி விச்சைதந்த

ஆசான் அல்வாய்க் கணபதிதன்  
பேனுமூனை மரபு வந்த பேஷையேனும்  
புன்பாப் பாடலுற்றேன்.

நிறக்குழம்புந் தூரிகையு நீரழையும் பாலர்  
இறையளவு மிசையாத கோடிமுக்குமியல்பால்  
பறப்பனவு மூர்வனவும் பரமன்றன் படைப்பேபோல்  
கறந்திட நாடினுங் கடிவரோ கனிவுடையோரே.

ஆதலா லியாண்டு மழிவிலாத் தமிழில்  
ஏதமி லின்மொழி ஏற்கு நற்பாவால்  
பாதமாமலரினைப் பரவி யேத் திடுமோர்  
காதலாற் பாடலுற்றேன் கடைக்கணிப்பீரையா.

காரேறு முதாரும் கழியின் குழலும்  
கண்ணுறு யார்க்குங் கவருங் காட்சியும்  
நல்லை நாவலன் நாட்டு புகழினில்  
நனிநிலைத் தோங்கிய நலம்பெறு கழகம்  
ஏட்டுடன் வருமகார் பாட்டினில் படிப்பினுஞ்  
சாட்டைப் புனியங் கம்புடைக் கிழவர்  
மிதியடியேறி யூன்றுகோல் தாங்கிக்  
கொய்தேயுடுத்த வெண்டுகி லைய  
நல்லூர் வேலனில் நற்கதிபோகிய  
கதிரை வேலரின் கடுநடைக் காட்சியும்,

பின்னர்,

பாதிசிப் பள்ளியில் பயின்ற காலையில்  
இயேசுவடியான் இளையதம்பி யாசான்  
அலகினீற் சாடிப் பலமுறை புகட்டிய  
இலக்கணச் சருக்கமு மிலக்கியத் தென்றலும்  
உறுதியிற் படிதலின் உரங்கொண்டேகி,

- 2 -

சென்று சம்யோன் சீர்சால் கழக  
மன்றினிற் சீவரத்தின மவன் பின்  
அகலா அன்புடை ஆசா னவன்றுன்  
கடவுள் சுப்பிர மணியனுங் கருத்தொடு  
தமிழினஸ்யூட்டிய தகவுடைக் காட்சியும்,  
அதன்பின் அறிவியற் கணிதமும் அதனே  
ஒளவியல் பாலுஞ் சின்னடை பிரிந்து  
இலக்கிய வழியின் இன்பங் காண்பான்  
பண்டித மணிபாற் பல்விரவெல்லாங்  
கரந்து கற்றை சிரந்தாழ் காட்சியும்,  
ஆண்டுகள் அகன்றபின் ஆழ்கலை மரபின்  
அழக கந்தர தேசிகன் மலரடி  
சேர்ந்து கற்றும் கலாநிதி யாசான்  
கணபதிப் பிள்ளையின் கருத்திலெழுந்தே  
உற்ற நாடகம் உணர்வுடனுடியும்,  
கருணைய பாண்டியனார் கழகம்  
அருளோ டிருந்தே யறம் பல கற்றும்  
இருணீங்கிய காலை இலங்கை விட்டேகி,  
சென்னை சென் றடைந்து சேதுப்பிள்ளையும்  
வையா புரியுந் தேபோமீயும்  
வரதராசரும் வளமுடைப் பெரியோர்  
வளர்த்த வளம்பெறு தமிழ்ச்சுனையாடி  
சராண்டானபின் இலக்கையின் றலைநகர்ப்  
பேர்சால் சங்கம் பெரிய தம்பிப்பேரான்  
தலைவனுகவும் தவத்திரு சுவாமிகள்  
காப்பினில் நண்பன் சோவுமியானும்  
தொடக்கியாற்றிய தோமறு காட்சியும்

முன்றுண்டாக மூண்ட நல்லார்வும்  
தூண்டிய வழியே உரேயல் விட்டுப்  
புத்தளங் சிலாபம் பொலநறு வையென  
எட்டாக் காடும் மட்டுமா நகரும்  
அலைந்துலைந் தாடினும் ஆவல் மீதார  
அருந்தமிழ்ப் பாப்பல ஆர்வுடன் சேர்த்தே  
ஆங்கொரு சங்கத் தளித்தநற் காட்சியும்

பின்னர்,

சுதந்திர நாட்டில் சுயமொழிக்கலையே  
உவந்ததென்றேதி உத்தமக் கலைஞர்  
வித்தைகள் எவையும் விரைவில் அமைந்திடல்

- 3 -

அவற்றிற்காய் அருஞ்சொற் கோவைகள்  
 ஆங்கிலத் திருந்தே அரிதிற் பெற்றுப்  
 பஸ்கலை யிலக்கியம் பைந்தமிழாக்கியும்  
 சரவை தூக்கியும் சார்புநூ வெழுதியும்  
 புதியசொல்லாக்கமும் பொன்னைய வள்ளல்  
 புகுதுணையாகப் பெற்றவதனால்  
 பள்ளி தொடக்கம் பஸ்கலைக் கழக  
 மாணவ ரியாவரும் மகிழ்ந்து பற்றிடப்  
 படைப்புப் பலப்பல படைத்தநற் பாங்கும்,  
 அதா அன்று,  
 பொறியியல் மருத்துவம் பொதுளிய கலைநூல்  
 அறிமுறை செய்முறை யாவையு மறிந்தாங்  
 கழகிய ஆட்சிகள் இசைவுறவுமைய  
 உயர்துறையிலக்கியம் உணர்த்து முறையும்  
 பாடநூல் யாவும் பாலங்கும் பயில  
 இயற்றி யதன்பின் இலங்கையிற் கல்வி  
 நூற்றுண்டாயதும் அதற்கொரு மலரும்  
 இதம்பட இயற்றிய அமைச்சிற்குதலியே  
 வேலாயுதமேடு வெளியிட்டனமால்,

இனி,

எற்றிற் கிவையென வெமக்கோ ரெண்ணம்  
 இற்றைச் சின்னைள் எழுந்து மோதுமால்  
 அகிம்சாழுர் த்தியின் அறிவுரை அலைகளும்  
 அனுசுகதீர் வீச்சில் எழுந்தடி அலைகளும்  
 தம்முள் தாழுற வெம்வயின் மோதி  
 எமக்கெழுமலைப்பில் இலைக்கா காகறின்  
 தசுக்கோ வாவொடு தீன்சிங் கிலேரியும்  
 ஆம் சுரேங் கத்திரின் அவரொடுகொளின்கம்  
 கோளயாத்திரை கொண்டவிப் புதுயுகம்  
 ஆக்கச் சொல்லுடன் அமைதலு முண்டுகொல்,  
 யாண்டு செல்கின்றேம் ஆண்டவனருளே!  
 ஆதலால்,  
 அறிதுயிலையரும் முறையறி பெரியோய்  
 அரிதிற் பெற்ற அமலனின் படைப்பிது  
 வறிதே விரயம் சிறிதெனுமாற்றுது,  
 ஒல்லையில் விரைக வெல்லுக பெரிதே.

— ‘கோவைவாணன் ’

— 4 —

## சுவாமி விவேகானந்தர்

பாரதஞ் செய்தவொரு மாபெருந் தவமதாற்  
 பகருங் கல் கத்தா வினீல்  
 பண்பொழுகு புகழ்விசுவ தாதத்த தருமவரின்  
 பாரிபுவ ஞேச வரியும்  
 தூரணஞ் செய்தவொரு தூய்மைசெறி நற்றவஞ்  
 சூழ்ந்தமிகு பேற்றின் விளைவால்  
 துன்னுமா யிரத்தெனுாற் றறுபத்து மூன்றினிற்  
 சொன்ன தை பன்னி ரண்டில்  
 நாரண ஜென்த்தகும் நரேந்திரன் நாமமார்  
 நாயகன் விவேகா னந்தர்  
 நாடுமிகு ளகலவொரு நவிலொளி யிலங்கவே  
 நல்லவொரு பரிதி யெனவே  
 பாரதத் தைப்பற்றி நின்றதலை யன்றறப்  
 பண்பற்ற இழிவு குறையப்  
 பயன்ற சாதிமத பாகுபா டுகள்கெடப்  
 பாங்குடன் தோன்றி ஞாரே!

சிறுவயதி விறைவேட்கை கொண்டவோர் பத்தனையச்  
 சீரார்பல் கலைகள் கற்றுத்  
 திகழ்கின்ற நூற்கடலி மூழந்த ணக்காளங்  
 சிந்தித்த கர்ம யோகி;  
 சிறிராம கிருஷ்ணபர மஹம்சரின் சீரான  
 சீடனை யமைந்த சிலன்;  
 திருநிறையும் மேனாடு கள்சென்று பிரசங்கந்  
 தித்திக்கச் செய்த சிங்கம்;  
 உறுமிவரு மெதிரிகளை வாதங்க ளால்வென்ற  
 உலகங்கை யத்தி ஞேளியாய்  
 உற்றவிடு தலைக்கென்ற உயரியநன் ஞேக்குடன்  
 உரியவித் திட்ட யோகி;  
 மறுவற்ற பாரதத் தின்பெருமை மலிசின்னம்;  
 மாசற்ற மலைவி ளக்காம்;  
 மாட்சியிரு நம்விவே கானந்த சுவாமியை  
 மாண்பிடு டுன்னு வோமே!

— முருகசூரியன்

— 5 —

# விந்தை

# உடைமுர்பாளி

அளப்பரிதா யகண்டமா யகில மெல்லாம்  
ஆட்டிவைக்கு மருட்சக்தி யான நீதான்  
வளப்பழுட னுலகமெல்லாம் மன்னி யோங்க  
வழங்குதலால் மக்களொரு கோடி தோன்றக்  
கிளத்தும்வர் சமுதாயத் தாற்ற லெல்லாங்  
கிண்சித்தும் போதாமை யதனால் நீமுன்  
வளர் த்தருளுஞ் சிற்றுயிர்க டாமு மாற்றல்  
வழங்கினவா ஹலகியங்கி வாழ்தற் கென்றே.

இவ்வாறே யுலகதனி வெவற்றி னுக்கும்  
எவ்வகைய சிற்றுயிருஞ் சமமே யாக  
எவ்வாறு நீப்படைத்தா யுலகை யீசா!  
என்பதனை யென்னிடுங்கா விதுவோர் விந்தை.  
அவ்வாறு நீப்படைக்கு மூலக மீதில்  
ஆங்கொருவ ஜெத்தகைநல் லறிஞு னேனும்  
ஒவ்வாத அலைகடலில் துரும்பு போல  
ஒன்றுமே செயற்கியலா திதுவோர் விந்தை.

இத்தகைய விந்தைகணையியற்றி யாட்டும்  
இவ்வலகிற் பலவுளவா விவற்றி லெல்லாம்  
அத்த! என்னை மிகப்பெரிய விந்தை யொன்றிங்  
கதிசயத்தி லாழ்த்தியதா ஸதையுஞ் சொல்வேன்  
தத்துதிரை சூழ்கின்ற தரணி முற்றுந்  
தம்மாலே யியங்குமென வெண்ணி யிங்கே  
எத்தகைய மனிதர்களு மிறுமாப் புற்றுர்  
என்ன சொல்வே னிதுபெரிய விந்தைதானே.

— செ. து. தெட்சனுமூர்த்தி.

மட்டு மலை நிலத்தின்  
காட்டு நிலை யழித்துத்  
தோட்டம் வயல் தோப்புக் கண்டான்—பொருள்  
தேட்டம் தரும் உழைப்புக் கொண்டான்—தன்  
கூட்டம் முழுதும் மிக  
வாட்டம் அடைவதிந்த  
நாட்டின் வளம் கருதி என்றுன்—தாய்  
நாட்டின் வறுமையினைக் கொன்றுன்

காலைக் கருக்கலில் தன்  
வேலை நினைத் தெழுந்து  
சாலை வழி நடந்து போவான்—அந்த  
மாலைக் கருக்கல் வரை நோவான்—இங்கு  
காலம் விடிவதிந்த  
ஞாலம் படைப்பவனின்  
கோலவிழி திறந்த பின்னால்—வாழ்வில்  
சில வழி படைத்தான் முன்னால்

வெள்ளப் பெருக்கெனத் தன்  
உள்ளப் பலம் பெருக்கி  
வள்ளல் குலக் கொழுந்தாய் வந்தான்—வேகத்  
துள்ளல் நடை பழக்கித் தந்தான்—இங்கு  
குள்ளத் தனம் படிந்த  
கள்ளக் குடியி னரைக்  
கிள்ளிக் களைந் தெறிந் தொழித்தான்—செல்வம்  
அள்ளிக் கொணர்ந் தவனே கொழித்தான்

திட்டம் வகுத்தவர்கள்  
சட்டம் படித்தவர்கள்  
பட்டம் எடுத்த தெல்லாம் ஏனோ—வெறுங்  
கொட்டம் அடித் தலையத் தானோ—இவன்  
எட்டி இருந்து கொண்டு  
வெட்டிச் சரித்துப் பொருள்  
கொட்டிப் பெருக்கிக் கொடுக் கிண்றுன்—ஒரு  
குட்டிச் சவர் ஆகி நின்றுன்

உழைக்கும் வழி அறிந்தும்  
பிழைக்கும் வழி அறிந்து  
தழைக்கும் வழி அறிய வில்லை—பெரு  
மழைக்கும் இடிக்கும்பய யில்லை—பனி  
இழைக்கும் குளிரினிலும்  
அழைக்கும் குரலுடனே  
உழைக்கும் மலை ஏற வேண்டும்—இவன்  
உழைப்பே உயிர் நாடி யாண்டும்.

— குமரன்.

## பேரின்பம்

பின்னி மினுக்கியே மன்னில் முகிழ்ததெழு மின்பங்கள்,  
கண்ணை மயக்கிடு கானல் எனப்படர் துன்பங்கள்!  
உன்னு மனத்திடை உண்மை வளர்க்கும் உணர்வோடே  
பின்னி இருப்பது ... பிறவி முடிப்பது ... பேரின்பம்;

வையம் அனைத்திடு பொய்ம்மை அறுத்தெறி வாளாகி,  
மெய்யை நிறைத்திடு துய்ய குணத்திலே சூலாகி ...  
பைய வளர்ந்து சிறந்து நடந்திடு காலாகி ...  
உய்ய வழிக்களை ஓட்டும் உயிர்த்துணை பேரின்பம்;

கால அழற்சியின் ஒலம் ஒழித்திடு காப்பாகி,  
சீல நூகர்ச்சிகள் சால வளர்த்திடு தோப்பாகி  
வாழும் உயிர்க்குயர் வாசம் அளித்திடு பூப்பாகி  
ஊழை முடித்தடை உய்தி கொடுப்பது பேரின்பம்!

## வெறு

ஆராத அன்பென்னும் அழுகு தளிர் சன்று,  
அழியாநல் அறமென்னும் பசியதழை பொதுளி.  
நூராத வாய்மையெனும் ஒளிக்கிளைகள் ஒச்சி,  
நுடங்காப் பெந் தருவென்ன மனம் வளருமானால்;

— 8 —

வீடெல்லாம் முறையாக விருந்தோம்பி வாழும்,  
விறலுற்ற சமதர்ம நெறி கொற்றம் ஆரும்,  
நாடெல்லாம் பொதுமையெனும் நல்லுணர்வு நீரும்,  
நலியாத பேரின்பம் தானுகச் சூழும்;

நிம்மதியைப் போசிக்கும் நெடுவாடை வீசும்,  
நிறைசாந்திப் பிரவாகம் தருமாரி தாறும்,  
இம்மையுடன் அம்மையெனும் இருமையிலுஞ் சாரும்  
இனையற்ற பேரின்பம் எம்மிடையே சேரும்.

— வி. கி. இராசதுரை.

## உலக மனீதர்கள்

இன்றைய மனிதன் எல்லாம் அறிந்தவன்  
பன்னடைய மனிதன் வாழ்முறை நலங்குறை  
ஒன்றுவிடாமல் ஓர்ந்து உணர்ந்தவன்  
அன்றைய இலக்கியம் நீதியுணர்த்திடும்  
பன்முறை நூல்களைப் படித்து முடித்தவன்  
இன்றைய நிலைமை நாளைய வழிகள்  
வென்று இயற்கையை வழிகொளும் திறமை  
எல்லாம் சார்ந்த உயர்வுகள் பெற்றவன்.

மாணிதம் தார்மீகம் மனித உணர்வுகள்  
ஆணித்தரமாய் அடித்துக் கூறுவான்  
பேணிடும் நீதித் திருக்குறள்  
பேரிறை இலக்கியத் திருக்குர் ஆன்  
வேணவாக் கொள்ளும் பைபிள், கீதை  
யாவையும் உயர்த்தும் சிந்தனையாளனுய்  
ஊரெலாம் பரவி உலகெலாம் உலவும்  
உலகமனிதர்கள் உயர்ந்தவ ரென்றுல்.

— 9 —

ஆருடிப்ரும் உலக யுத்தங்களாலே  
இறந்தவர் மனிதனுற் கொல்லப்பட்டவர்  
கொரியா யுத்தம், கொன்று குவித்திடும்  
வியட்டாம் போரினும் முடிவுறவில்லை  
எல்லைச் சண்டைகள் சீனு இந்தியா  
சீனு ருஷ்யா, இந்தியா பாகிஸ்தான்  
யெமன் அரேபியா இப்படி எத்தனை?  
காந்திய இந்தியா அஹ்மதாபாத்திலும் ...

இந்து முஸ்லிம் கலவரவழிவு  
என்னிடமுடியா மனிதனுக்கி கழ்வு  
செக்கோ நாட்டின் மனித சுதந்திரம்  
பொசுக்கப்பட்டு ருஷ்ய ஆதிக்கம்  
புகுந்து அடக்கிப் பொறுப்பிலா நடந்ததும்  
மத்திய கிழக்கில் அமைதி அழிந்ததும்  
மனிதனின் தன்மையை மதித்திடவல்லது  
உலக மனிதர்கள் உயர்ந்தவர்தானே!

— ஏ. இக்பால்.

## தூண்டிற்காரி

விசுங்கள் தூண்டிலை,  
வீசிக்கொண் டேயிருங்கள்;  
பாவமீன் குஞ்சுகள்,  
அதனுலை என்ன?  
கிடக்கட் டுயவை.  
தொடரட்டும் நும்பனி.

— ‘மட்டுவிலான்’

## குயிற் பாட்டு

வேலைப்பொருட்டாய் வரும் மாந்தர் செல்லுமெழிற்  
காலைப் பொழுதின் கதைக்கைதப்பு வேலையிலே  
கீழை வான்ததுக் கிளரும் விசும் பொளியின்  
நீலக் கதிரெறிந்து நிழல் காட்டும் மரக்கிளையில்  
மோனத் தவமியற்றி ‘முழுசித்’ தலை சாய்த்த  
கானக் குயிலெலான்று கண்விழித்துப் பேசியது ...

ஞாலவிழிப்பின் நயங் காணத் தாம் முயன்று  
வேலை பலநோக்கி விரல் மீட்டிக் கரந்தாழ்த்த  
நீலவேர் பாய்ச்சி நிலத்துள் அவை போக்கி  
காரை மரம் ஒன்றுநின்று கழனியிலே சுத்துறிஞ்சும்!  
பாடு பயனர்றுப் பயனெல்லாம் பழங்கதையாய்ப்  
போன கதிகாணப் பொழுதும் விடியாது.

தூணுக்குள் வைத்திழைத்த சித்திரங்கள் போலுமைப்பை  
ஆருக்கோ விட்டுவிட்ட அக்கழனி நெற்பயிராய்  
வீணுக்குழைத்த விதம்போக்கி இதங் காண—  
கானகத்தை விட்டுக் கழனிக்கு நான் வந்தேன்!  
சின்னத் துடிப்பிதயம் தீப்பிழும்பின் கொதிப்பாக  
என்னிக் குயில் கூவும்! அந்த மாங்கொப்பிருந்தே!

கோகிலத்தின் ஓசை குரல் மணியாய்த் துயிலெழுப்ப  
மாமரத்துச் சோலைது மாங்குயிலின் காலமெனக்  
கூறுகின்ற தாய்தன் குழந்தைக்கு விரல்காட்ட  
வாணைப்போல் வளர்க்கிறபோல் வரைகின்ற சித்திரம்போல்  
ஆணைப்போல் பெண்ணைப்போல் அலசடித்துக் குரலெழுப்பி  
கூவியது! கூவியது! குயிலெழுந்து மாந்தோப்பில்!

— சபா: ஜெயராசா.

# புகழ் நாட்டுவாய்!

அன்பை வளர்த்துநல் வருளாக்குவாய்—கெட்ட  
அகந்தையைச் செருக்கினைவிரைந் தோட்டுவாய்;  
உன்பால் நற்பண்பைபநி! உருவாக்குவாய்—உயர்  
உண்மையை இறைவனென்றே போற்றுவாய்!

சான்றேரை ஏமாற்றிப் பழிசேர்ப்பதும்—தீய  
நந்ததீயை உருவாக்க வழிபார்ப்பதும்;  
நானென்ற ஆணவம் நீகொள்வதும்—என்ன  
நலம்சேர்க்குமோ? வாழ்வை வளமாக்குமோ?

நட்புக்கோர் இலக்கணமாய் வாழுவாய்—செய்  
நன்றியை மறவாது ... காப் பாற்றுவாய்;  
கூட்டபகை ஆறையும் புறத் தோட்டுவாய்—மன  
உறுதியை, நீதியை நிலை நாட்டுவாய்!

சினமெனும் தீழுட்டிப் பகை கொள்வதும்—சினத்  
தீவிலே ... நீவீழ்ந்து நிதம் மாழுவதும்;  
வனவிலங்கின் பண்பினைக் கைக் கொள்வதும்—நல்ல  
வாழ்வாகுமோ? மனித வாழ்வாகுமோ?

இனியநல் வின்சொல்லை நிதம் பேசவாய்—கெட்ட  
இன்னூத் சொல்சொல்ல நீ கூசுவாய்;  
புனிதமாய் இல்வாழ்வு நீ வாழுவாய்—இரு  
பாலார்க்கும் பொதுகற்பு கைக் கொள்ளுவாய்.

உழவுக்கும் தொழிலுக்கும் உயர் ஓட்டுவாய்—அறி  
வுடைமைக்குத் தலைதாழ்த்தி மதிப்பூட்டுவாய்;  
விழுக்கு நீர்பாச்சி நீ மாய்வதோ?—உன்  
விவேகமும் ஞானமும் பறி போவதோ?

அறிவிலே செறிவுற்றே அயர் வற்றுவாழ்—உள்  
ளங்பாலே உலகத்தில் நல்லாட்சிசெய்;  
குறிக்கோளான் றினைநோக்கிச் சலியா துழை—மூடக்  
கொள்கைகளை விட்டுப் ... புதுமையைச் செய்.

வாக்கிலே வாய்மையை நிலைநாட்டுவாய்—நல்  
வாழ்வுக்கோர் எடுத்துக்காட்ட டாய் வாழ்வாய்;  
ஊக்கத்தால் உயர்செல்வ வாழ் வுற்றுநீ!—இவ்  
வுலகத்தில் அழியாத... ‘புகழ் நாட்டுவாய்.’

\* உட்பகை ஆறு--காமம், குரோதம், வோபம், மோகம், மதம்; மாச்சரியம்.

— திமிலைக் கண்ணன்.

# அதிகாரம்

அதிகார மென்பது குருடு - அதன்  
ஆக்கமாம் சட்டங்கள் யாவுமே குருடு  
சதிகாரர் தோன்றுவ தெதானால் - அதைச்  
சகிக்க முடியாது தவிக்கின்ற நிலையால்,

மக்களை மடையராய்ச் செய்யும் - அவர்  
மனங்களை இருளாக்கிச் சொம்பிடச் செய்யும்  
திக்கற்ற சிவங்கள் போன்று - பல  
திசையெல்லாம் அவர்களை யலைந்திடச் செய்யும்,

அடிமையாய் மக்களை மாற்றும் - அவர்  
ஆகங்க ளைக்கொன்று விலங்குக ளாக்கும்  
யிடிமையை யூக்கி விதிமேல் - பற்று  
மேலிடச் செய்துரமைக் கூட்டங்க ளாக்கும்,

நீதிக் கிடமில்லை யங்கே - எந்த  
நேரம்மக்கு மங்கே இடமில்லை யப்பா  
போதிக்கும் ஞானங்க ளௌல்லாம் - அதன்  
பொம்மைக ளாகமுன் ஆடிப் பணியும்,

பொய்யைக் கலையென்று சொல்லும் - பெரும்  
புஞ்சையும் நம்பிடச் செய்துண்மை கொல்லும்  
ஐயகோ மக்கள் புழுவாய் - அதன்  
அனலிற் குருடராய் வீழ்ந்து மடிவர்,

அதிகாரம் மமதைகொண் டிடுமேல் - அதன்  
ஆட்டங்கள் பாட்டங்க ளந்த மநந்தம்  
துதிபாடிச் சாவது துன்பம் - மீறித  
துள்ளி யெதிர்த்துயிர் மாய்வதே இன்பம்.

— அப்துல் காதர் லெப்பை.

# கவிதை நோக்கு!

போக்கு வேண்டும் நோக்கில் - உன்மை  
துழைந்தி ருக்க வேண்டும்;  
பார்க்குள் ஸிந்த நோக்கு - அன்பைப்  
பரப்பி வைக்க வேண்டும்;  
யார்க்கு மேற்ற வாறு - நோக்கின்  
இயல்பி ருக்க வேண்டும்;  
தூக்க முற்ற நெஞ்சை - நோக்குத்  
துயிலை முப்ப வேண்டும்!

இன்ப நோக்கு வேண்டும் - வாழ்வுக்கு)  
இசைந்த நோக்கு வேண்டும்;  
துன்ப நீக்கி யாக - நோக்குத்  
துணையி ருக்க வேண்டும்;  
பண்பு நோக்கு வேண்டும் - யார்க்கும்  
பயன்கொ டுக்க வேண்டும்;  
தின்மை யற்ற நெஞ்சை - நோக்குத்  
திருத்தி வைக்க வேண்டும்!

ஆக்க வேண்டும் ‘நோக்கில் - உன்மை,  
அழுகு, செம்மை மிக்க  
பாக்கள்: ஓசை கொஞ்ச - நன்கு  
படைக்க வேண்டும்; பல்கிப்  
பூக்க வேண்டும் காந்தி - அண்ணல்  
புகழைப் போல நூல்கள்;  
காக்க வேண்டும் அன்பார் - ஆர்வம்;  
கவிதை ‘நோக்கு’ம் வாழ்க!

— “சாரதா

# வழி ப்போக்கன்

கோள்பாரந் தலைச்சுமந்து  
கூன் பாய்ந்தவளைமுதுகின்  
தோள்தாங்கும் துணிப்பொதுயைத்  
தூண்தாங்கும் தளருளமும்

கையிலொரு நெடுங்கோலும்  
காலிடறத் தேய்செருப்பும்  
மையிருளைக் கிழித்தோட்ட  
வாதூரியும் சீர்விளக்கும்

மேல்தாங்கிக் கீழ்நோக்கி  
வேகத்தைத் தான்குறுக்கி  
கால்போக்கித் தானேஞும்  
காலத்தின் தேய்ப்பிறையில்

ஞாலமெலாந் தூங்கிடுமிந்  
நள்ளிரவு வேளையிலே  
சாலைவழி ஊர்ந்திடுமித்  
தனிவழியே ஏகுவதேன்?

உற்றவர்கள் உம்முதுமை  
உணர்ந்ததுங்கை விட்டனரோ  
பெற்றபொருள் தாமிழ்ந்து  
பெருந்துயரில் வந்தவரோ?

மின்விளக்கு தம்மிலத்தில்  
மிக்கிருந்தும் தம்முளத்தில்  
இன்னெனியின் இம்மியதும்  
இன்றியிருள் கொண்டவரின்

ஊர்விட்டே இவ்வழியில்  
உள்வலியைத் தான்தேக்கி  
பேர்ந்திங்குகும்மிருட்டில்  
பேரொளியைக் காண்போக்கில்

தூங்காது தூங்குவிக்கும்  
துரியநிலை தணைநாடி  
போங்காலம் ஆகிடவும்  
புறப்படுதும் இதுபோழ்து

நான்செலுநல் ஹரதனில்  
நயவஞ்சப் பேய்களில்  
தானெனதென் ரேபொருளைத்  
தமக்குள்கொள் வார்களிலை

மோனத் தனித்திருந்து  
முன்னவனின் தண்ணளியாம்  
ஞானப் பெரும்பொருளின்  
நல்லடியைக் கண்டிடவோ

போகுந் தொலைபெரிதே  
புதர்முட்கள் நிறைந்திடினும்  
ஏகும் இலக்கினையே  
எதிர்கொள்ளின் துயர்சிறிது

சுற்றம்பகை வெம்போர் கள்  
சூழ்சிகளோ யாதுமிலை  
கற்றவரே உற்றோர்கள்  
கானுமொரு ஞாயமிலை

வெட்டவெளி மேடையிலே  
விசைமறைவோ ஏதுமிலை  
சட்டவழி வேலியுளே  
சதுரரங்க குதுமிலை

குன்றுமுனை தனிலேறிக்  
கோள்நிறையாம் வான் கலந்தே  
ஒன்றிரண்டு எளான்றுக  
உன்னிடதா யான்செலவே!

— கே. கணேஷ்.

## அழைத்துச் செல்லும்!

கானகத்தில் ஆடையின்றிக் காய்களியை  
உண்டுவகில் காலம் ஓட  
மானமுடன் வாழ்ந்தவன்தன் மதியென்ற  
முனையதனைத் தீட்டி நல்ல  
ஞானவொளி காட்டுமொரு சுடர்விளக்கை  
ஞாலமதில் ஏற்றி மற்றோர்  
வானுலக மெனுமாறில் வையமிதை  
வணப்புமிக மாற்ற லாஞன்.

மண்ணூடி ருந்தன்று மனமென்ற  
ரதமேறிக் கவிதை யாவே  
விண்ணூடே விரைந்தோடி நொடிப்பொழுதில்  
வெண்ணிலவின் பெண்ணைக் கண்டோன்  
கணமுடித் திறப்பதற்குள் காதலியைக்  
கையோடே அழைத்துச் செல்லும்  
விண்ணூடி ஆகிவிட்டான் விளைவறிவின்  
விரிவதிலே வெற்றி கண்டும்-

பழம்பெருமை பேசுவதில் கழிக்கின்றேம்  
பயனின்றிப் போலிப் போக்குள்  
விழுகின்றேம் இன்றைக்கும் வாயில்லாப்  
பூச்சிகளாய், அறிவுத் தாகம்  
எழுகின்ற இவ்வேலோ எல்லோர்க்கும்  
நல்வாழ்வைக் காட்டு கின்ற  
முழுதான புதியதோர் உலகமைக்க  
முன்னின்றே உழைப்போம் வாரும்.

— ‘நிரம்பவழியான்’

# அரிக்கன் ஸம்பு

நேற்றுவரை முற்றத்தில்  
நிலாவிசி வாழையிலே நெய்யைப் பூச,  
மாற்றுநொடி போட்டந்த  
மங்கையினை விளையாடி மடக்கி வந்தேன்.  
ஏற்றுகிற விளக்கெல்லாம்  
எரியாமல் நூர்கிறதே; இன்றைக் கிந்தக்  
காற்றுவெகு வீருப்பாய்க்  
கலகலத்து வீசியெனைக் கலக்கு திங்கே!

காற்றடிக்கும் வேகத்தால்  
கடிகார வேகமதோ கணக்க வில்லை!  
நேற்றடித்த தென்றவிலும்  
நிலாவீச்சுச் சோதியிலும் நிற்க வில்லை!  
ஏற்றுகிற விளக்கெல்லாம்  
எரியாமல் நூர்கிறதே! எண்ணெய்ப் போத்தல்  
மாற்றமெதும் செய்யாமல்  
வார்க்கிறது விளக்கின்வாய் வழியு மட்டும்!

‘அரிக்கன்லாம்’ பொன்றிங்கே  
அவசியமே, தகரவிளக் கணைந்து போகும்.  
எரிகின்ற வேளையிலே  
எதிர்காற்றைக் கண்ணேயுச் ‘சிம்னி’ யெற்றும்;  
மரியாதை யதற்குண்டு!  
மனைவாசல் இருள்போக்கும் மாற்றம் கண்டேன்.  
சரியாது சுடர்என்று  
சரியாகப் புலனின்று சாற்று தண்ணே.

— ‘பாண்டியூரன்’

# எங்கள் சாதி

திருவா ரூரிலே தேர்விழா நடந்த நாள்  
பல பேர் அதனைப் பார்க்கக் கூடினர்.  
மொய் மொய் என்று மொய்த்தனர் மக்கள்  
மக்களின் கூட்டம் மலைப்பைத் தந்தது.  
தலைகள் அலைகளாய்ச் சமுத்திரம் மக்களாய்க்  
கலகலப்படுதேன் கம்பலை மிகுத்தது.  
கம்பலை மாக்களைக் கற்பனை வலிமையால்  
திரட்டி எடுத்தொரு சிற்றுருவாக்கினேன்.

ஒற்றை மாணிட உடலம், கொடுத்தேன்.  
ஒற்றையன் என்னை உற்றுப் பார்த்தான்  
சற்று நில்லடா தம்பி என்று  
மெல்ல அவனை வியப்புடன் பார்த்தேன்.  
வியப்பதற்குரிய விந்தையன் அல்லேன்  
‘ஒருவன்’ என்பேர்என் உணர்த்தினான் ஒற்றையன்  
‘ஒருவனே! இரு’, என உரைத்தேன்.  
‘வருகிறேன் நான்’என வணங்கிப் போயினேன்.

எழுநா ரூண்டின் முன்னரே நடந்த  
பழைய கதைஇது, பலர் இதை அறியார்.  
அனைவரும் இதனை அறிந்துகொள் எட்டும்  
என்ற ஆசையால் இதனைச் சொல்கிறேன்.  
திருவாருரில் என் செய்கையாற் பிறந்த  
ஒருவனின் கதையை நான் உங்களின்பொருட்டாய்த்  
தொடர்ந்து சொல்லுவேன் கேட்பீர்  
தயவு செய்து சத்தம் இல்லாமலே.

ஒருவன் கலைகள் பலவும் அறிந்தான்  
உலகின் மருமம் துருவ முளைந்தான்  
படரும், பரவும், எரியும் கனவின்  
பதமும், குணமும், செயலும் அளந்தான்.  
எவியின் குடலுள் நுழைந்து புகுந்தான்  
எதிலும் பொருவும் அதிர்வை உணர்ந்தான்.  
புவியின் வயிறும் அகழ்ந்து பிளந்தான்  
புனலும், வெளியும், புரந்து கறந்தான்

நெருப்பினது செயல் வலிமை உணர்ந்ததாலே  
நீராவி எஞ்சின்கள் அமைத்துத் தந்தான்  
பொருப்பை நிகர் கப்பல்கள் புதிதாய்ச் செய்தான்  
பொடிப்பொடியாய்ச் சில ஊரைப் பொசக்கத்தக்க  
பெருப்பம் உள்ள சூழ்சியங்கள் இயற்றிவிட்டான்  
பிறகென்ன? “நான் இறைவன்” - என்ற எண்ணம்  
கருப்பமுற்று வளர்ந்து வர ‘ஒருவன்’தானே  
கடவுள் என்ற எண்ணத்தைப் பழகிக்கொண்டான்

ஆனாலும் இது டூமி சிறியதன்றே?  
அவதான நிலையத்துக் குழாய்க் கண்ணோடு  
வானேரின் உலகத்து விபரம் காட்ட  
மனிதகுல ‘ஒருவனுக்கும்’ ஆசை தோன்றும்  
போனாலும் போவேன் நான் என்று நாடிப்  
போடுகிறோன் நுண்கணிதச் சமன்பாடெல்லாம்  
பேஞ்சால் வரைந்ததல்ல; உலோகத் தாலும்  
பெரிய சில ரெஞ்சுக்கெற்றுக் கட்டி விட்டான்.

பரவெளியை அளப்பேன் நான்; பசைந்துநாறும்  
பழஞ்சகதி மண்புமி, புழு, பாம்போடி  
அரைவதன்றே இக்கரிய பற்றை மொய்த்த  
அருவருக்கத் தக்க நிலம்! பாறை, குரை  
மொருமொரென்ற முட்புதர்கள், தீக்குழம்பாய்  
மொடுமொடுக்கும் ஏரிமலைகள் அகன்று, மேலே  
உருவி விண்ணைக் கடப்பேன்நான் என்றுசொன்னான்  
உடனே நான் திங்களுக்குப் போவேன் என்றுன்,

திங்களுக்குப் போவதனால் என்ன வாபாம்?  
சில பேர்கள் கேட்டார்கள்; “ஐயா நாங்கள்  
அங்கொளிர்ந்து காட்டுகிற திங்கள் மண்ணை  
அடைந்தாலே போதாதோ? லாபம் அன்றே?”  
பொங்குகிற ஆர்வமுடன் ‘ஒருவன்’ சொன்னான்  
போய் இறங்கிப் பலதடவை மீண்டு விட்டான்  
சங்கதியை நாம் அறிவோம்; நாளைக்கெல்லாம்  
சந்திரனின் திடல் மனித ஆடற்கூடம்.

“சந்திரனில் இறங்கிவிட்டேன்; இனி நான் அப்பால்  
சார்ந்திருக்கும் மீன்களுக்கும் போவேன்” என்றால்  
அந்தரத்திற் கறங்குகிறோன், அகில முற்றும்  
அதற்கென்ன? செய்யட்டும்; வாழ்க அன்னேன்.  
இந்தாளில் ‘ஒருவனை’ நாம் தொடர்ந்து சென்ற  
இக்கதையும் ஒருவாரேய் நிறைவை எய்தும்  
வந்து பின்னர்; நம்நிலத்தில் இறங்குகின்றோன்  
வான் சுழன்ற ‘ஒருவன்’ என்ற திருவன் வாழி

\*

‘ஒருவன்’ கீழே இறங்கினேன்: முழங்கினேன்;  
உலகுகள் பலப்பல உடையதாய் விரிந்த  
அகில வெளியின் அமைப்பினைப் பற்றி  
அறிவேன் மிகமிக; முயல்வேன் இனி, இனி  
இப்படிக் கூவினேன். இன்னும் சொல்லுவான்:  
“இயற்கையை அலகவேன்; இயலுமா நெல்லாம்  
அறிவினை விரிப்பேன்; அகிலமும் எனவசம்,  
ஆகாதென்பதை அறிவேன் ஆயினும்  
முயற்சியால் என்னிடம் முகிழிக்கும் ஓர் பெருமிதம்”,  
மானிட ஆற்றலின் மகத்துவம் முழுவதும்  
உணர்ந்த கிறுக்கனும் ‘ஒருவன்’ நிமிர்கிறான்  
‘ஒருவனை’ உற்றுப் பார்த்தேன்  
தம்பி, நீ! யார் எனத் தட்டிக் கேட்டேன்.

\*

‘ஒருவன்’ என்னை உணர்ந்ததும் குழந்தான்  
முந்திய பெருமித முறுக்கும் சிறிதே  
குன்றிய தேபோற் குலையலாயினன்  
தம்பிசன் தளர்ச்சியைத் தள்ளடா என்றேன்  
எழுநாருண்டின் முன்னால் ஒரு நாள்  
திருவா ரூரிலே தேர்விழாப் பொழுதில்  
மொய்த்த சனங்களின் திரட்சியே இந்த  
ஒற்றைய ணுகிய ஒருவனும் தான் என  
மீண்டும் நினைத்தான்; மெய்யனா் வடைந்தான்  
ஒருவனே பலராய் மறுபடி பிரிந்தனர்.  
வையகத்தினிலே மக்களாய்ப் பரந்தனர்.  
பரந்த மக்களே நீங்களும், நாங்களும்  
அவர்களும் உவர்களும் அப்படியேதான்.

நாலாம் தெருவின் நல்ல தம்பியும்,  
நயாகரா வீழச்சியின் நதாளியேல் ஃபிலிப்சம்,  
குற்றுலத்துக் குமார் ஜெய் சிங்கும்,  
எஸ்கிமோ சாதியான் எனப்படும் ஜோவும்  
அவர்களும் இவர்களும் எவர்களும்  
‘ஒருவனை’ சாதியார் உணர்கவே! உணர்கவே.

— புருஙையன்.

# ஊமை விளக்கம்

அனைக்கவா வருகின் ரூய்நி  
அழகிய பெண்ணே, அன்பன்  
அனைத்ததை விளக்கி யார்க்கும்  
அடியனேன் இயம்ப மாட்டேன்  
அனைக்கவா ஊது கின்றுய்  
ஜயையோ; நீங்கள் கட்டில்;  
அனைப்பினி விருந்து கொஞ்சி  
அளந்ததைச் சொல்வே னென்றே?

உங்களின் பருவக் கூத்துக்  
கொருப்பெருந் துணையாய் நின்றுங்  
கங்குலை விரட்டிக் கண்ணுயக்  
காத்துயான் இருந்தேன் அன்றே;  
உங்களி னரட்டை கேட்டு  
மெர்ருவர்க்கும் உரைக்கேன் நீயேன்  
சங்கடப் படுகின்றுய் ஆம்  
சரி சரி புரிந்து கொண்டேன்.

உன்னிதழ் வெஞுமை கண்டில்  
ஹூரவர் உணர்ந்து கொள்வார்  
பொன்னுடல் வெஞுறல் பார்த்துன்  
புரட்டுகள் புரிந்து கொள்வார்  
மின்விழி அலரிப் பூவாய்  
மிளிர்வதால் மிச்ச மெல்லாம்  
பின்னெரு வர்தான் சொல்லப்  
பிறர் தேரிவாரோ சொல்வாய்.

ஊமை இவ் விளக்கின் வாழ்வை  
யுணர்ந்தெவர் விளக்க வல்லார்  
தீமைகள் செய்ய எண்ணுத்  
திருமனங் கானு மாற்றல்  
ஊமைக்கு முளதாம், ஆனால்;  
உலகிதை அறிவ தில்லை  
காமுறும் மனிதர்க் கேற்பக்  
கருவியாய் ஆவேன் உண்மை.

சொல்லவே முடிய வில்லை  
ஒருசுடர் நீயி ருந்தே  
மெல்லமாய் அனைக்க வந்தால்  
சொல்லவும் மாட்டா ஊமை;  
சொல்லவு மிதையு னக்கே  
வல்லவன் அல்ல; அந்தோ  
வாய்விடுங் காற்றைப் பூட்டு.

— வே. குமாரசாமி

## கவிஞர் பெருமானே!

கவிதை சமைக்கவெனக் கச்சைகட்டுங் கவிஞரெலாம்  
கருவில் உரமேற்றிக் கவிதை வளர்க்காமல்  
அழைதைப் பொழிந்ததிலே அழுந்திக் கிடப்பாரேல்  
எருமைக்கும் எம்கவிக்கும் ஏதேனும் பேதமுன்டோ?

சொத்து மிகுந்தசிலர் சுரண்டி உழைப்புறிஞ்சல்,  
சற்றும் உதவாத சாதி அடக்குமுறை,  
செத்தபின்னர் சிவலோகம் செல்லவழி தேடுபவர்,  
முத்திநெறி காட்டுமொரு முன்னேடி தாங்களெனப்  
பம்மாத்துக் காட்டுகிற பாசாங்குப் பேர்வழிகள்,  
விதியே வருகவென விரதம் இருப்பவர்கள்  
உயர்சாதி எனச்சொல்லும் உல்லாசப் போக்கிரிகள்  
அவராள முற்பட்டு அடங்காத மக்களினம்.

இவற்றைப் பற்றி,

இப்புவியில் இந்நாட்டில் இன்றுள்ள பிரச்சினைகள்  
கத்திமுனைக் கருவாகக் கைக்கொண்டு புதுவளங்கள்  
முத்துமுத்தாய்ச் சிந்தனையில் மூட்டிடுமெய்யப் புலமையினால்  
சத்துமிக நவநவமாய்ச் சமைத்திடுவோம் நற்கவிதை.

— ‘சிந்தன்’

# தூரத்து மின்னல்

பூவாணம்போல் என்னுள் புத்துணர்வு சீறியது  
ஓர்கணம்தான்,  
மீண்டும் உன்புறத்திற் பார்த்தேன் நான்.  
தார்வீதியில் எழும்பும் சந்தடியைப் பார்த்தபடி  
நின்றிருந்தாய்  
தேற்றின்சிறு நீக்கலுக்குள்.  
சைக்கிளிலே  
என்றும்போல் சென்ற எனது விழிகளிலே  
உன்தோற்றம் தற்செயலாய் மோதி உலுப்பியதும்  
பூவாணம்போல் என்னுள்  
புத்துணர்வு சீறியது.

நீதானு முன்பும் இங்கு நிற்கும் இளம்சிறுவி ?  
ஏதோதூர் நாட்காலை  
வெய்யில் ஏறிக்கையில்; இக்  
கேற்றடியில் கையில்  
கிளிசெறியாக் கம்பெடுத்துஞர்  
ஆட்டைத் துரத்திய அச்சிறுவி நீதானு ?

நீதான் அவள், அந்த  
நீண்ட கருவிழிகள்  
ஆதார மாக அதெனக்குக் கூறின !  
ஆம்  
அப்போது நீயோர் அரும்பு !  
அடிக்கடி நான்  
இப்பக்கம் சைக்கிளிலே ஏறிவருகையில், நீ  
நிற்பதனைக் கண்டுள்ளேன்.  
நேரம் பொழுதின்றி  
எப்போதும் இந்த இடத்தில் இரைச்சலுடன்  
வாகனங்கள் போகையில்தீ வந்துநிற்கக் கண்டுள்ளேன்.

ஆனாலும்  
பின்னர் உணை அவ்விடத்தில் காணவில்லை.  
எப்போதும் நிற்கும் இடத்தில்,  
பலநாளாய்  
இப்பக்கம் சைக்கிளில் நான் ஏறிவருகையில், நீ

நில்லா திருந்த நினைவே எனக்கில்லை.  
எல்லோரும் போல எனக்கும் பல நூறு  
தொல்லைகள்தான் !  
இன்றே  
தொலைவில் திடீரென்றேர்  
மின்னல் அடித்ததுபோல்  
உன்விழியைக் கண்டேன் நான்.

நீதான் அவள் !  
அந்த நீண்ட கருவிழிகள்  
ஆதாரமாக அதை எனக்குக் கூறின.  
ஆம்  
கேற்றடியில் கையில் கிளிசெறியாக் கம்பெடுத்தோர்  
ஆட்டைத் துரத்திய  
அச்சிறுவி நீயேதான்.

இப்போது நீ யோர்  
இனைய புதியமலர்.  
முக்காட்டு நெற்றிஇக் கேற்றின் சிறுமுடுக்கால்  
எப்போ தெனினும்  
எனக்கு இனித்தெரியும்.

— எம். நுஸ்மான்.

# நரன் காத்திருக்கின்றேன்

வின்னர் அவர்

அந்தப் பென்னம் பெருமனிதர்

என்னைத்தான் கூப்பிடுவார் என்றெண்ணிக்

கொண்டிருந்தேன்.

அன்னவரின் தாடி அழகும்,

திருமுகத்தில் மின்னும் பொலிவும்,

விழியின் தவளழிலும்,

கன்னற் சுவைபோற் கதைபேசும் நற்குணமும்

சொன்னவர்கள் நாரும்.

அதனால் நான்

அன்னவரைக் கண்டு மகிழ்ந்தே கதைக்கப்

பெரும்ஆசை கொண்டங்கே சென்றேன்

குவலயத்திற் சத்தியத்தைப் பேணி நடக்கும்

பெரிய மனிதன் நான்.

வீணைய் எதிலும் விழுந்தே கேட்மாட்டேன்.

பென்னம் பெரிய மனிதர்கள் மத்தியிலும்

என்னை மதிழ்பவர்கள் எவ்வளவோ பேர்

அதனால்

எல்லோ ரினும்முன்னால் என்னை அவரழைத்து

நல்லாசி நாறு நலமாய் வழங்கிடுவார்

என்றே நான்

இங்கே எதிர்பார்த்தல் தீதாமோ

என்றாலும்

அன்னர் எனைஇன்னும் பார்க்கவிலை

இன்னும் அவர்இந்த ஏழைச் சனத்திடத்தில்

என்னத்தைக் காண முயல்கின்றார்

அப்பப்பா!

என்பின்னே வந்தவரும்

எத்தனைபேர் சென்றுவிட்டார்

என்னைஇவர் எண்ணுத(து) ஏனோ

பெரும் புதுமை!

உங்களைத்தான்

ஜயாநீர் உள்ளேதான் போறீரோ?

நன்று.

அவர்க்குச் சொல்லிவிடும் 'நான்' இங்கு இருப்பதனை.

# மலை ஏறல்

**தலைவன் :** சிவந்த சிறிய அடிகள் உடையாளே,  
சிறந்த நினைவு பலவும் உறுவோயே  
குவிந்து மலர்கள் அணையும் இருஞ்சே  
குரங்கு களென நுனியை அடைவானேன்?  
அவிந்த தென்து துணிவு; மலைக்குது  
அகன்று பிறிதை மகிழின், அமையாதோ?

**தலைவி :** எழுந்து விரைவில் உயரும் மதியாலே  
இருஞ்ட நிலைமை அகலும் இது போதே;  
பளிங்கில் இறைவா னுடைய இருபாதம்  
பதிந்த புதுமை யதனில் விழியோமோ?  
அழுந்த இடர்கள் வரினும், அதனாலே  
அழுந்து, முடிவு சிதறல் அறமாமோ?

**தலைவன் :** விளம்பு கிறது மிகவும் எளிதாகும்.  
விலங்கு வழியில் உறைந்தல் அறியாய் நீ.  
அழுங்கை அணைய பிடியை அவிழாயோ?  
அறுந்த அலுவல் தொடரல் மறவாயோ?  
கிளம்பி யது மெய்; எனினும் இளையாதோ?  
கிடந்து சில புரிவது சுவையாதோ?

**தலைவி :** முனைந்த செயலை இடையில் விடலாமோ?  
முடிந்த வரையில் விரைவில் உயரோமோ?  
நினைந்த படிவி ளைவற உழையோமேல்,  
நிமிர்ந்தும் உலவல் பிறகு நகையாமே.  
நனைந்து வியர்வை உடலில் வழியாதோ?  
நடந்த பயணம் முடிவு பெறல் தீதோ?

**தலைவன் :** அளந்த அளவி னுடனும் அமராமல்,  
அகன்ற அகில முழுதும் அலைவோமோ!!  
பிழிந்து நிதமும் உயிரை வதையோமேல்,  
பிறந்த பெரிய பயனும் இலையாமோ!  
விழுந்து முடிய வரினும், இனியாளே,  
விரைந்துநட, தொடருவன் இனி யானே.

— மஹாகவி

— சி. கனகசூரியம்

# ஊர் பரடியது

நெல்லுக்கும் புல்லுக்கும் பேதம் கானு  
நெருப்பு வெறி களைபிடுங்கும் கைகளுக்கு!  
பல்லுக்கும் சொன்னுக்கும் சிவப்பைப் பூசி  
பரிமளிக்கும் வெற்றிலைக்கு வாயைத் தந்து  
கல்லுக்கும் மண்ணுக்கும் களைப்பைத் தந்து  
கலப்பைக்கும் மாட்டுக்கும் உழைப்பைத் தந்து  
தொல்லைக்கும் கதிருக்கும் தோனைத் தந்த  
கொண்டர்குடி வாழும் இடம் அல்லைப்பிட்டி!

களைகூடத் தெரியாத பயிர் என்றில்லை!  
கணக்கான பயிரேதான் முளைக்கும் போதும்  
மழைகூடத் தெரியாத வெய்யிற் குட்டு  
மணல் கூடத் தெரிகின்ற அல்லையூரில்  
இளையோரும் முதியோரும் உழைக்கின் ரூர்கள்  
இயல்பாகத் ;துலா ஏறி மிதிக்கின்றூர்கள்  
குழையாலே இளங்கள்றை மறைக்கின்றூர்கள்  
குருத்துகளை ஒரு விதமாய் அழைக்கின்றூர்கள்.

எருவேற்ற வண்ணிக்கே ஏகல் வேண்டும்  
இஞ்சின் இலா வள்ளங்கள் இரவல் வேண்டும்  
எருஅள்ள இருநாளை இழுத்தல் வேண்டும்!  
இறக்கியதைக் கும்பிகளாய்க் குவித்தல் ணேந்டும்  
தெருப்போலத் தெரிகின்ற ஒழுங்கையா ஸே  
தெண்டித்து வண்டில்களில் இழுத்தல் வேண்டும்  
கருக்கில்லா ஓலைகளை ‘அதிரி ந் போட்டுக்  
கருக்கோடே ‘தறை கொத்தி’ முடித்தல் வேண்டும்.

கொத்தியதைச் சாறித்தான் முடித்தல் வேண்டும்  
கோடடித்துக் தான் கன்றை நடுதல் வேண்டும்  
பத்தினிபோற் பாசத்தை வளர்த்தல் வேண்டும்  
பால்போலத் தண்ணீரைப் ‘பனுக்கல்’ வேண்டும்  
அத்தனைக்கும் குழைகுத்தி ஆகல் வேண்டும்!  
அதற்கென்றே வேம்புகளும் ஏறல் வேண்டும்!  
இத்தனைக்கும் கையோடே காசம் வேண்டும்!  
‘எம்முருப் போயிலைக்கு மானம் கூடு’!

‘புகை போட்டு’ச் ‘சிப்பத்தை’க் கட்டிலிட்டால்  
போட்டபணம் ‘போயிலையால் வருதல் இல்லை!  
நகைபோட்ட பத்தினியை வெறிதாய் விட்டு  
நாலைந்து ‘அடைவு’களும் வைத்து விட்டும்,  
தொகைகேட்டு வருகின்ற தரகர் மாரின்  
தொண்டுக்கும் உண்டப்பா பெரிய மானம்!  
பகைபோட்டுப் பயன் என்ன ‘யாவாரி’க்குப்  
பயனுள்ள வழியாக விலையும் உண்டு!

கள்ளுக்குப் பேர்போன ஊராம் கண்ணர்!  
கள்ளிறக்கித் தருவோர்கள் கணக்க உள்ளார்!  
பள்ளத்தைப் பார்த்து அன்று பயிரைச் செய்தோர்  
பணைகளிலே இன்றுறை வாழ்கின்றூர்கள்!  
வெள்ளத்தை மாரியிலே நீர்க்கண்டாலும்  
வெள்ளமிலாக் கள்ளோத்தான் விற்கின்றூர்கள்!  
பள்ளத்தைச் சலவயாக நிரப்பிக் கொள்ளப்  
பணங்களைப் போல் வெள்ளம் இல்லை என்பார்!

இல்லை என்று சொல்லாதே கள்ளை ஈவார்  
என்றாலும் காசக்களை வாங்கிக் கொள்வார்!  
இல்லை என்று சொல்லுகிற இருவர் கூட  
இருக்கத்தான் முடியாதாம் அல்லையூரில்!  
பல்லை ஒன்றும் காட்டுதற்குத் தேவை இல்லை!  
படிப்புக்கும் கொடுப்பதற்கு வேலை இல்லை!  
எல்லைகளிற் பணங்காய்க்குச் சண்டை உண்டே  
என்றாலும் இருவர்க்கும் உயிர்மீது ஆசை!

மாரியிலே மழைபெய்ய வெள்ளம் போட  
மணல் மேவிப் பாய்கின்ற வெள்ளம் எல்லாம்  
ஏரியிலே இருக்கின்ற நீரைப் போல  
இருக்காதாம்! கடல் அன்னை இழுத்தே கொள்வாள்!  
வாருகிற தண்ணீரை வைத்துக் கொண்டு  
வருகின்ற கடலாளி வர்க்கத் துக்குப்  
'பாரை, சூரு, திரளி, கயமீன்' என்று எண்ணிப்  
பாராதே கடல் அன்னை கருணை செய்வாள்!

‘வீச்சவலைக்’ காய் வருமே மண்டைதீவு!  
‘விடுவலை’க்கு வரும் நாவாந் துறையார் தோனி!  
‘பாச்சிவலை’க்காய் அந்தப் பாசையூரும்  
பட்டிவலை சிறகுவலை கட்டிப்போக  
காச்சகிற வெய்யிலிலும் கரையூராரும்  
\*களந்தொட்டுக் கயம்மட்டும் கலக்குவாரால்  
முச்செடுக்க முடியாமல் அல்லைப்பிட்டி  
முத்தெடுத்துக் கொடுக்கிறது கொண்டே போவார்!

## கயிற்றாவு

காசக்கு வழியில்லா ஏழைமக்கள்  
கரையூரார் 'தூள்மீனு'க்கு ஆசைப்பட்டால்  
ஆசைக்குத் தோதான் பொருட்கள் கொண்டே  
அதிகாலை ஓலையுடன் ஓடிச் செல்வார் !  
மீசைக்குத் தோதான் மனவல் வந்து  
மிளகாய்க்குத் தோதான் மீனைத் தந்தான் !  
குசைக்குப் பாய்மீது ஓர் ஆசைன்றுல்  
சோமற்றை கூழாசை நிறைவேறும்மே !

மாதாவின் கோயிலிலே மனி அடித்தால்  
மனவலுடன் ஏரம்பருக்கும் கேட்கும் !  
வாதாபிக் கணபதிக்குப் பூசை செய்தால்  
வல்லிக்கும் வில்லிக்கும் சங்கம் கேட்கும் !  
திதாக இருக்காது பொங்கற் புக்கை  
'தின்னப்பா' என்கிறவர் உடையார் தானே !  
'தாதா' என்று ஓலமிடும் ஆஸ்யோடே  
'தமிழற்றை புக்கை'யினை மரியார் உண்பார் !

**அல்லைப்பிட்டிச் சந்தியில் !**

இறுப்பிட்டி பண்ணைக்குச் சென்றிருக்கும்  
இதற்கும்முன் சரவணையும் சேர்ந்திருக்கும்  
புறப்பட்ட குறிகாட்டு வானும் கூட  
போய்; நின்று, யாழ்ப்பானம் கண்டிருக்கும் !  
சிறுப்பிட்டியான எமது அல்லைப்பிட்டிச்  
சிறப்பெட்டும் 'சந்தி'யிலே வெறுப்பை எட்டி  
'அறுப்பாற்றை வச' என்றே மண்ணைக் கொட்டி  
அல்லைப்பிட்டி மட்டும் நின்றிருக்கும் !

கிராமக் கோடு

அந்தோனி என்கிறவர் கோட்டுச் சிங்கம் !  
'அவரோடை மசுக்குட்டி வழக்குப் பேச'ப்  
பிந்ததோத யாக்கோப்புச் சவிரிமுத்தர்  
பிந்தாமற் போகின்றூர் கிராமக் கோடு !  
குந்தாத இடமெல்லாம் குந்திப், பின்னர்  
'கொஞ்சவாத ஆளோடே கொஞ்சி' இங்ஙன்  
அந்தாதித் தொடைபோலே வழக்கும் நீஞும்  
அழகான அல்லையூர்க் கிராமக் கோடே !

\*களம்-ஆழமற்ற நீர்ப்பரப்பு, கயம்-ஆழமான நீர்ப்பரப்பு

**— 'சந்தியசீவன்'**

பண்டை உலகியற் பாலவர் நனவினில்  
ஒண்பொருளாகிப் புவன மளந்த  
வண்ணமே சொல்க !

அகரமாய் என்னகம் புகுந்து நின்றுட்டி  
அளவிலாக் கனவுகள் விளைத்தெனைத் துரும்பென்  
விளையாட வைக்குமோர் பிழம்பே ! இளமையில்  
முனைத்து வளர்வொடு வளர்ந்தும் தெளிவுற  
உன்றன அழகுரு ஓரவும் முழுமையில்  
புணரவும் உருவெனக் களியாப் போதமே !  
உன்னியல் பறிந்திலன் உருமுழுத் தேர்ந்திலன்  
எனினும், என் உணர் அனுஅனு நுழைந்தென்  
அறிவாய் ஓன்றும் ஆதியே !

உலகெலாம் உன்னெனி பாய்ச்சி இலங்கு  
பேரோளி தன்னைப் பாளன வடித்திட  
விழைந்தளன் நெஞ்சினை நீஅறிவாய் !

உலகினில் எதனை ஓர்ந்து பாடுதல்  
உயர்ந்தது என்ற உண்மை தேர்ந்திடாப்  
புலவன்நான் இதுவும்நீ அறிவாய்.

எழில்வளர் ஞாயிறு திங்கள் பெருஞ்சடர்  
இவைதமை ஏத்தவோ ? இல்லை;  
மாதரார் ஏற்றிடும் காதலீ,

கவிவிழி வெறிநகை கொல்நடை இவற்றேடு  
புணையவோ ; பாப்பொருள் ஆக  
இன்னவை அமையுமோ !

வெறிஇனமொழிமத வெகுளியில் உலகு  
கரிந்து தீயெனப் பொடிவதை, மனிதனும்  
தனித்தனி பகைஅழுக் காற்றினால் மதிவதைப்  
புணையவோ ?

திறந்த பெருவீதியில் கொழுஊன் மாந்தர்  
பறப்பதை ; நடைபாதையில் நடையும் இன்றி  
அழுகுஊனை ஞெடு இரப்பவர் ஏங்களைப்  
பாடவோ !

## புதுத்தீர்ம்பு

தொழிலகங்களில் கொடுந்கோன்மையும்  
மதிப்பினிலை ஒருங்குறைவதை;  
குறுவழி ஓடித் திரவியம் குவித்தபின்  
கோயிலை எழுப்பிக் கழுவாய் செய்வதை,  
சாதியைக் கடிந்து சமரசம் பேசிப்  
பதவியை மரபைப் புகழ்தலை;  
வெளியில் பொதுவாம் உடைமை என்றென்  
விளம்பி மணியிலே அளப்பல குவிப்பதை,  
எதனைநான் இயம்புவன்!

மல்லிகை மொட்டொடு என்புச் சாம்பல்கள்  
நன்கலப் பேறுடன் கருச்சிதைவுகள்  
கலந்ததைக் கூறவோ!

குருதி சிற்துளமும் குழந்தை யுள்ளமும்  
கன்னியர் வெண்மையும் காழுகச் சுவாலையும்  
குழவுதை மொழியவோ!  
பசு கண்டுருகும் கசிவுள்ளமொடு  
பாம்பு புற்றெடுத்த பாழிதயங்கள்  
மண்டியிடுவதைப் பாடவோ!

ஊன்மகுடிக்கெழு பறதநடத்தொடு  
ஓரவிழுக்கு நடமிடும் என்புக் கூடுகள்  
சேர்ந்த விந்தையைச் சொல்லவோ?  
எதனை நான் சொல்லுவன்!

தாரணி கரையப் பிரளையம் தோன்றலை,  
கடலைக் கிழித்தொரு எரிமலை பீறலை,  
வானிலோர் சுடுகாடு நிமிர்ந்து நிற்பதை.  
இன்னும்,

தாரகைக் பொடிப்படத் தாண்டவம் எழுவதை,  
அண்டம் வெடித்துப் பேரொலி சீறலை,  
எண்டிசை திரிந்து இடமும் காலமும்  
மாறலை,

முகிழ்விடச் சிறுவித்து வெடிப்பதை, அருள்  
முகிலெனத் தெளிபுனல் மண்ணைத் தழுவலை,  
வெம்பசித் தீயினை வேம்பசந் தீ தணிப்பதை,  
எதனை!

போதவிழ் தென்றலை, காதலார் மன்றலை  
கசிபவர் கரவாது அளிப்பதை, ஏற்றலை  
தேடி மிடிகளை வாழ்வு சிலரிடம்  
கூடலை, எதனை?

என்னுடல் புன்துளை எல்லாம் புகுந்திலை  
உணர்வு நாரினில் மின்னனுப் பாய்ந்தென்  
மயக்குதல் பொறுக்கிலன்;  
என்ன பண்பினைப் பாடுவன்!

இந்திலை தனிலெனக்கு எங்கிருந்து வரும்  
சொற்கள்;

இத்துணை கண்டபின் வேண்டுமோ  
மாநிலத் தொரு மானுடப் பிறவியும்.

-- இ. இரத்தினம்

-- 32 --

என்றன் உயிர்க்கொழுந்தே இன்பத்தின் வார்ப்படமே!  
அன்பு தழைக்கவந்த ஆசைக் கணியமுடே!.....

ஏத்துப் பிழைப்போர்கள் ஏற்றம் பெறுமுலகில்  
தேய்பிறைபோல் வாழ்ந்தின்பம் தேடும் எமதுநிலை  
எண்ணி அழுதாயோ என்செல்வக் கண்மணிடே!.....

கண்ணைக் கசக்கியிரு காலதித்தென் நெஞ்சுமிகப்  
புண்ணைகப் பாயில் புரண்டமுத தேன்மகனே?.....

மண்ணை உழுது மகத்துவங்கள் செய்யும், உன்  
தந்தை பொழுதெல்லாம் தன்னுடலைச் சாருய்ப்  
பிழிந்தும் எமைவாட்டும் பீடை அகலாது  
அழிப்பதேன் என்றே அழுதுவடித் தாய்மகனே?.....

நாள்முழுதும் பாடுபட்டும் நம்மை வருத்துகின்ற  
ஏழ்மையேன் போகவிலை என்றே அழுதாய்தே?.....

நீண்டநாள் பாவலரின் நெஞ்சில் குடிபுகுந்து  
வேண்டும் பொழுது வெளிவந்த பாவினைப்போல்  
நெஞ்சம் இனிக்க நிலத்தில் பிறந்தவலனே  
வஞ்சம் புரிவோர்கள் வாழ்கின்ற காலத்தில்  
நீண்ட துயிலில் நிலைகுலைந்து வீழாமல்  
தோன்றுமிட மெங்கும் துயர்களைவாய் என்மகனே!

நேசத்தை ஊட்டுமெழில் நித்திலமே என்னுடைய  
டாசக் கொடியே படுத்துறங்கு தொட்டிலிலே!.....  
நாளை உணதுகரம் நல்லவலுப் பெற்றவுடன்  
ரழைபணக் காரரெனும் பேதத்தைக் கொல்மகனே!.....

எத்தனைநாள் இன்னும் இடரில் தவிப்பதுநாம்? .....

மெத்தப் பணக்காரர் மேல்மாடி செல்வமெலாம்  
முன்னைப் பழவினையால் மூண்டதெனச் சொல்கின்ற  
பென்னம் பெரும்பொய்யைப் பிய்ததெறிவாய் என்மகனே!

ஆசைமொழி தந்திரங்கள் ஆயுதமும் கொண்டுன்னை  
நாசம் புரிவோர் நடுவழியில் சூழ்ந்தாலும்  
வேசமிடு வாரா விடுவுக்கீ பாடுபடும்  
ஆசைஉடை யோரென் றயரா துழைமகனே!.....  
போராடும் வேளை புதுத்தெம்பு வேண்டுமடா  
நேராய்ச் சிறியதுயில் நீகொள்வாய் இப்போது!..

என்றன் உயிர்க்கொழுந்தே ஏற்றம் தரும்சடரே!  
அன்பு தழைக்கவந்த ஆசைக் கணியமுடே  
போராடும் வேளை புதுத்தெம்பு வேண்டுமடா!  
நேராய்ச் சிறியதுயில் நீகொள்வாய் என்மகனே!

--மு. சடாட்சரன்.